

ভক্তি-সন্দর্ভঃ

শ্রীশ্রীকৃষ্ণ-চৈতন্যো জয়তি ।

তো সন্তোষয়তা সন্তো শ্রীলরূপসনাতনো ।

দাক্ষিণাত্যেন ভট্টেন পুনরেতদ্বিবিচ্যতে ॥

তস্মাৎ গ্রন্থনালেখং ক্রান্ত-ব্যংক্রান্ত-খণ্ডিতম্ ।

পর্যালোচ্যথ পর্যায়াং কৃতা লিখতি জীবকঃ ॥

অত্র পূর্বং সন্দর্ভ-চতুষ্ঠয়েন সম্বন্ধো ব্যাখ্যাতঃ ।

তত্র পূর্ণসনাতন-পরমানন্দ-লক্ষণ-পরতত্ত্বরূপং সম্বন্ধি চ, ব্রহ্মপরমাত্মা ভগবান্নিতি ত্রিধাবির্ভাবতয়া শক্তিমিতি নিরূপিতং । তত্র চ ভগবন্তেনৈবাবির্ভাবশ্চ পরমোৎকর্ষঃ” প্রতিপাদিতঃ । প্রসঙ্গেন বিষদ্বাঢ়া-শতুঃসমাচ্ছাশ্চ তদবতারা দর্শিতাঃ । স চ ভগবান্ স্বয়ং শ্রীকৃষ্ণ এবেতি নির্দ্ধারিতম্ । পরমাত্মবৈভবগগনে চ তত্তটস্থশক্তিরূপাণাং চিদেক-রসনামপি অনাদি-পরতত্ত্ব-জ্ঞান-সংসর্গাভাবময়-তদৈমুখ্যলক্ষিদ্ভয়া তন্মায়য়াবৃত্তস্বরূপ-জ্ঞানানাং তয়ৈব সত্ত্বরজস্তমোময়ে জড়েপ্রধানে রচিতাত্ম-ভাবানাং জীবানাং সংসারদুঃখঞ্চ জ্ঞাপিতং । যথোক্তমেকাদশে শ্রীভগবতা :—আত্মাপরিজ্ঞানময়ো বিবাদো, হস্তীতি নাস্তীতি ভিদান্নিষ্ঠঃ । ব্যর্থোহপি নৈবোপরমেত পুংসাং, মত্তঃ পরাবৃত্তধিয়াং স্বলোকা-দিতি । ততস্তদর্থং পরমকারুণিকং শাস্ত্রমুপদিশতি । তত্র চ তে জীবা, যে কেচিৎ জন্মান্তরাবৃত্ত-তদর্থানুভবসংস্কারবন্তো, যে চ তদৈব বা লক্ষ-মহৎকৃপাতিশয়-দৃষ্টি-প্রভৃতয়ঃ, তেষাং তাদৃশপরতত্ত্ব-লক্ষণ সিদ্ধ-বস্তুপদেশশ্রবণারম্ভমাত্রেনৈব, তৎকালমেব, যুগপদেব, তৎসামুখ্যং তদনুভবোহপি জায়তে । যথোক্তং—কিঞ্চাপরৈরীশ্বরঃ, সজ্ঞো হৃদবরুধ্যতেতত্র কৃতিভিঃ শুশ্রুষুভিস্তৎক্ষণাদিতি । ততস্তেষাং নোপদেশান্তরাপেক্ষা । যাদৃচ্ছিকমুপদেশান্তরশ্রবণং — তু, তত্তল্লীলাশ্রবণবত্তদীয়-রসশ্চৈবোদীপকম্ :—যথা শ্রীপ্রহ্লাদাদীনাম্ । অথাত্তেষাং তৎশ্রবণমাত্রেন তাদৃশং বীজায়মানমপি কালাদি-বৈগুণ্যেন তদ্বিব-দোষণে প্রতিহতং তিষ্ঠতি । নৈতন্মনস্তব কথাস্থ বিকৃষ্টনাথ, সংপ্ৰীয়তে ছুরিত-ছষ্ট-মাসাধুতীতম্ । কামাতুরং হর্ষশোক-ভয়ৈষণার্ভং, তস্মিন্ কথং তব গতিং বিম্শামি দীনঃ ॥ ইতি দীনম্মন্ত-শ্রীমৎপ্রহ্লাদ-বচনানুসারেণাত্তেষামেব তৎপ্রাপ্তেঃ । এবমেবোক্তং ব্রহ্মবৈবর্তে —

যাবৎ পাপৈস্ত মলিনং হৃদয়ং তাবদেব হি ।

ন শাস্ত্রে সত্যবুদ্ধিঃ স্মাৎ সদবুদ্ধিঃ সদগুরৌ তথা ।

অনেক জন্ম-জানিত-পুণ্যরাশিফলং মহৎ ।

সংসঙ্গ-শাস্ত্র-শ্রবণাদেব প্রেমাди জায়তে ইতি ।

ততো মুখ্যেন তাৎপর্যেণ পরতত্ত্বে পর্য্যবসিতেহপি তেষাং পরতত্ত্বাত্ম্যপদেশস্ত কিমভিধেয়ং প্রয়োজনক্ষেত্যপেক্ষায়াং তদবাস্তর তাৎপর্যেণ তদ্ব্যমুপদেষ্টব্যম্ । তত্র-